

പതിനാലാം കേരള നിയമസഭ

ഏഴാം സമ്മേളനം

നക്ഷത്ര ചിഹ്നമിട്ട ചോദ്യ നമ്പർ 60		08.08.2017 - ൽ മറുപടിക്ക്	
ചരക്ക് സേവന നികുതിയുടെ മറവിൽ അമിത ലാഭം ഈടാക്കുന്നതിനെതിരെ നടപടി			
	ചോദ്യം		മറുപടി
	ശ്രീ. കാര്യാട്ട് റസാഖ് ശ്രീ. എ. എം. ആരിഫ് ശ്രീ. സി. കൃഷ്ണൻ ശ്രീ. എൻ. വിജയൻ പിള്ള		ഡോ. ടി.എം തോമസ് ഐസക്ക് (ധനകാര്യവും കയറും വകുപ്പു മന്ത്രി)
(എ)	ചരക്ക് സേവന നികുതിയുടെ മറവിൽ അമിത ലാഭം ഈടാക്കാനായി സംസ്ഥാനത്തെ മരുന്നു വ്യാപാരികൾ അവശ്യമരുന്നുകളുടെ ലഭ്യത നിയന്ത്രിക്കുന്നത് നിമിത്തം ജനങ്ങൾക്കുണ്ടാകുന്ന ബുദ്ധിമുട്ട് പരിഹരിക്കുന്നതിന് കേന്ദ്ര സർക്കാരിനോട് നടപടി ആവശ്യപ്പെട്ടിരുന്നോ; കേന്ദ്ര സർക്കാർ സ്വീകരിച്ച നടപടികൾ അറിയിക്കുമോ;	(എ)	ജി.എസ്.ടി കൗൺസിലിൽ പ്രശ്നം ഉന്നയിച്ചിട്ടുണ്ട്.
(ബി)	ചരക്കിന്റെയോ സേവനത്തിന്റെയോ മേലുള്ള നികുതിയിൽ ഉണ്ടാകുന്ന കുറവ് ചരക്ക് വാങ്ങുന്നയാൾക്ക് ലഭ്യമാക്കണമെന്നുള്ള നിയമവ്യവസ്ഥ നടപ്പിലാക്കാനായി കേന്ദ്ര സർക്കാർ എന്തു സംവിധാനമാണ് ഇതുവരെ ഏർപ്പെടുത്തിയിട്ടുള്ളതെന്ന് അറിയിക്കുമോ;	(ബി)	ജി.എസ്.ടി നിയമത്തിൽ (171) വകുപ്പ് പ്രകാരം ആന്റി-പ്രോഫിറ്ററിംഗ് അതോറിറ്റി രൂപീകരിക്കാനുള്ള വ്യവസ്ഥ ഉൾപ്പെടുത്തിയിട്ടുണ്ട്. ഇതു സംബന്ധിച്ച ചട്ടങ്ങളും പുറപ്പെടുവിച്ചിട്ടുണ്ട്. വിതരണം ചെയ്യപ്പെടുന്ന ചരക്കുകളുടെയും സേവനങ്ങളുടെയും നികുതി നിരക്കിലെ കുറവും വ്യാപാരികൾക്ക് ലഭിക്കുന്ന ഇൻപുട്ട് ടാക്സ് ക്രെഡിറ്റിന്റെ ആനുപാതിക ആനുകൂല്യവും ഉപഭോക്താവിന് വിലക്കുറവിലൂടെ ലഭ്യമാകുന്നുണ്ടോ എന്ന് പരിശോധിക്കുകയാണ് അതോറിറ്റിയുടെ ലക്ഷ്യം. ഒരു ചെയർമാനും നാല് ടെക്നിക്കൽ അംഗങ്ങളും ചേർന്നതാണ് അതോറിറ്റി. ഇതിനുപുറമെ ആന്റി പ്രോഫിറ്ററി പരിശോധിക്കാനുള്ള സ്റ്റാന്റിംഗ് കമ്മിറ്റിയും സംസ്ഥാനതലത്തിൽ സ്ക്രീനിംഗ് കമ്മിറ്റികളും ഉണ്ട്. സ്റ്റാന്റിംഗ് കമ്മിറ്റികൾക്ക് ലഭിക്കുന്ന പരാതികൾ പരിശോധിച്ച് നികുതി കുറവിന്റെയും ഇൻപുട്ട് ടാക്സ് ക്രെഡിറ്റിന്റെയും ആനുകൂല്യം ഉപഭോക്താവിന് കൈമാറിയില്ലെങ്കിൽ നടപടികൾ സ്വീകരിക്കാൻ അതോറിറ്റിക്ക് റിപ്പോർട്ട് നൽകാവുന്നതാണ്. സംസ്ഥാനതലത്തിൽ സ്ക്രീനിംഗ് കമ്മിറ്റികൾ പരിശോധിച്ച് ശുപാർശകൾ സ്റ്റാന്റിംഗ് കമ്മിറ്റിക്ക് നൽകുന്നതാണ്. സ്റ്റാന്റിംഗ് കമ്മിറ്റിക്ക് നൽകുന്ന റിപ്പോർട്ടുകളുടെ അടി

			സ്ഥാനത്തിൽ നികുതി കുറവിന്റെയും ഇൻപുട്ട് ടാക്സ് ക്രെഡിറ്റിന്റെയും ആനുകൂല്യം ഉപഭോക്താക്കൾക്ക് കൈമാറിയില്ലെങ്കിൽ താഴെപ്പറയുന്ന നടപടികൾ സ്വീകരിക്കാവുന്നതാണ്. 1. വിലയിൽ കുറവു വരുത്താൻ ഉത്തരവ് നൽകാം. 2. ഉപഭോക്താവിന് കൈമാറ്റം ചെയ്യപ്പെടാത്ത ആനുകൂല്യങ്ങൾ 18 ശതമാനം പലിശ നിരക്കിൽ ഉപഭോക്താവിന് നൽകുവാനുള്ള ഉത്തരവുകൾ നൽകാം. ഇതിനു പുറമേ പിഴയും ജി.എസ്.ടി രജിസ്ട്രേഷൻ റദ്ദ് ചെയ്യുന്നതിനുമുള്ള ഉത്തരവ് നൽകാം. അതോറിറ്റിയുടെയും സ്റ്റാന്റിംഗ് കമ്മറ്റികളുടെയും പ്രവർത്തനങ്ങൾ ഉടൻ ആരംഭിക്കുവാൻ കേന്ദ്രത്തിൽ സമ്മർദ്ദം ചെലുത്തുന്നതാണ്.
(സി)	ജി.എസ്.ടി. പ്രാബല്യത്തിൽ വന്നതിനെത്തുടർന്ന് നികുതി കുറയുമെന്ന് സർക്കാർ പ്രസിദ്ധപ്പെടുത്തിയ 101 ചരക്കുകൾക്ക് നികുതി കുറഞ്ഞതിന് ആനുപാതികമായി വിലക്കുറവുണ്ടായിട്ടുണ്ടോ എന്ന് പരിശോധന നടത്തിയിരുന്നോ; വിശദാംശം ലഭ്യമാക്കുമോ;	(സി)	ജി.എസ്.ടി. യുടെ പ്രാരംഭഘട്ടത്തിൽ നീക്കിയിരിപ്പു സാധനങ്ങളുടെ വിലയുമായി ബന്ധപ്പെട്ട് ചില അവ്യക്തതകൾ രാജ്യമൊട്ടുക്കും നിലനിന്നിരുന്നു. ഇതിന്മേൽ നൽകിയ നികുതിയിലും ഇൻപുട്ട് ടാക്സ് ലഭ്യമാകുമെന്നും ആയതിനായി സ്വീകരിക്കേണ്ട നടപടിക്രമങ്ങളെക്കുറിച്ച് വ്യാപാരികളെ ഉത്ബുദ്ധരാക്കാനുള്ള പ്രവർത്തനങ്ങൾ നടത്തി വരുന്നു. പ്രാരംഭഘട്ടത്തിലെ അവ്യക്തതകൾ മാറുമ്പോൾ ഇൻപുട്ട് ടാക്സ് ക്രെഡിറ്റിന്റെ പ്രയോജനവും മൊത്തം നികുതി നിരക്കിൽ വന്നിട്ടുള്ള വ്യതിയാനവും കാരണം മിക്ക അവശ്യ സാധനങ്ങൾക്കും വിലക്കുറവ് ഉണ്ടാകേണ്ടതാണ്. ഇത് വരും മാസങ്ങളിൽ പ്രകടമാകുമെന്ന് പ്രതീക്ഷിക്കുന്നു.



സെക്ഷൻ ഓഫീസർ